

ДНЕВНИК, 582, б,

Вторник, 24 февруари 1998

## ДОНИЈА

ЗИМСКИ САЛОН НА ДЛУМ

### Еминентни автори ја одбија поканата

Во Уметничката галерија „Скопје“, Даут-пашин амам, в четврток ќе биде отворен Зимскиот салон, традиционална изложба на Друштвото на ликовните уметници на Македонија. По избор на Уметничкиот совет ќе бидат изложени 136 дела - слики, скулптури, графики - што ги испратиле 117 автори, членови на ДЛУМ. Советот покани и дваесетина реномирани автори, но само шест од нив прифатиле да изложат свои дела на годинашниот Зимски салон.

- Заради поквалитетна презентација на нашата ликовна уметност, поканивме да изложуваат (надвор од конкуренција) 20 еminentни имиња, меѓутоа прифатија само шест уметници. Причината за ваквиот слаб одзив е во тоа што повеќето од колегите ги подготвуваат своите самостојни изложби, вели Александар Јанкуловски, потпретседател на Друштвото на ликовните уметници.

Селекцијата на пристигнатите дела ја направи Уметничкиот совет на

ДЛУМ, во чиј состав се Драган Поповски-Дада (претседател), Александар Ристески, Гоко Матевски, Димче Николовски, Симонида Филиповска, Сузана Коруновска и Емил Шулајковски. На Зимскиот салон ќе бидат доделени традиционалните награди: Гран при, Нерешки мајстори за сликарство и скулптура, наградите Лазар Личеноски, Димитар Кондовски и Петар Мазев за сликарство и Јордан Грабуловски, за вајарство.

(Л. Д.)